

EŽAMIJET ANNWALI TAL-LIĆEO TAŻ-ŻGHAR 2003

TaqSIMA ta' I-Assessjar Edukattiv – Diviżjoni ta' I-Edukazzjoni

IT-TIELET SENA

RELIĞJON

HIN: Siegħa u Nofs

ISEM _____

KLASSI _____

TaqSIMA A

Wieġeb il-mistoqsijet.

1. Liema Kmandament jikser min jidgħi? _____ (marka)
2. X'għandha tkun l-iżjed ħaġa kbira u importanti li qatt nistgħu nixtiequ bħala nsara? _____ (marka)
3. a. Kif għandna neżaminaw lilna nfusna biex nagħrfu x'inhu tajjeb jew ħażin? _____ (marka)
b. Lil min għandna nitolbu biex jgħinna nagħrfu l-valuri veri f'għemilna? _____ (marka)
c. Fejn nistgħu mmorru biex nieħdu pariri ħalli niffurmaw il-kuxjenza tagħna bħala nsara? _____ (marka)
4. Xi kwalitajiet sbieħ naraw fil-ħbiberija bejn Ĝonatan u David? _____ (2 marki)
5. X'tista' tagħmel biex tegħleb it-tentazzjoni? _____ (2 marki)
6. Semmi t-tliet tentazzjonijiet li kellu Ģesù fid-deżert.

_____ (3 marki)
7. Ikteb vers mit-talba ta' San Franġisk u fissru.

_____ (4 marki)
8. Imla l-vojt.
L-ewwel _____ kmandamenti juruna kif għandna nirrispettaw lil' _____.
Is- _____ l-oħra juruna kif għandna nirrispettaw lil' _____. (4 marki)
(20 marka)

Taqsim B

Aqra din is-silta li ġejja u wieġeb il-mistoqsijiet dwarha.

Sitt ijem wara, Ĝesù ha miegħu lil Pietru u lil Ĝwanni, tellagħhom weħidhom fuq muntanja għolja, u tbiddel quddiemhom. Ilbiesu sar abjad u jgħammex b'dija ta' l-għażeb: ebda ġassiel fid-dinja ma jista' jgħib il-hwejjeğ bojod daqshekk.

U dehrilhom Elija ma' Mosè, jitkellmu ma' Ĝesù. Qabad Pietru u qal lil Ĝesù: "Mgħallek, kemm hu sew li aħna hawn! Ha ntellgħu tliet tined, waħda għalik, waħda għal Mosè u waħda għal Elija." Dan qalu għax ma kienx jaf x'jaqbad jgħid bil-biża' kbir li waqa' fuqhom.

Imbagħad ġiet shaba u għattiethom, u minn ġos-shaba nstema' leħen jgħid: "Dan hu Ibni l-għażiż, isimgħu lili."

Minnufih taw ħarsa madwarhom, u ma raw lil ħadd iżżejjed magħhom ħlief lil Ĝesù waħdu.

- Min deher jitkellem ma' Ĝesù?

- X'taħseb li jfissru dawn il-persunaġġi kbar tat-Testment il-Qadim?

- Ta' min hu l-leħen li jinstema' ġej mis-shaba?

- Dan il-leħen x'jgħidilna importanti dwar Ĝesù?

- Jekk nagħtu tassew kas ta' dan il-leħen, x'għandha tkun it-tweġiba tagħna quddiem il-persuna ta' Ĝesù?

(20 marka)

Taqsim Ċ

Fisser dawn is-sentenzi mill-Bibbja. Ikteb **4 linji** fuq kull waħda.

1. “Itolbu li ma tidħlux fit-tiġrib.”

2. “Jekk idek jew sieqek hija għalik okkażjoni tad-dnub, aqtagħha barra u armiha 'l bogħod minnek.”

3. “Minn dan jagħraf kulħadd li intom dixxipli tiegħi, jiġifieri minn kemm tħobbu lil xulxin.”

4. “Ma nsejhilkomx aktar qaddejja, għax il-qaddej ma jafx x'jagħmel sidu. Sejjahtilkom ħbieb.”

5. “U Alla ġalaq il-bniedem fuq ix-xbieha tiegħu, fuq xbihetu Alla halqu, raġel u mara ġalaqhom.”

(20 marka)

Taqsim D

Aghżel żewġ suġġetti minn 1, 2, u 3 hawn taħt u ikteb madwar mitt kelma fuq kull wieħed minnhom fuq karta separata.

1. L-imħabba ta' Ĝesù kienet imħabba li tiġbor lil kulħadd.

- a) Irrakkonta ġrajja fejn Ĝesù għen u fejjaq lil xi marid.
- b) X'inhuma d-dmirijiet tiegħek bħala nisrani lejn il-morda.

(20 marka)

2. Mill-Evanġelju jidher čar li Ĝesù bena ħbiberija sinċiera u qawwija ma' l-Appostli Tiegħu.

- a) Semmi żewġ ġrajjiet mill-ħajja ta' Ĝesù fejn narawh juri din il-ħbiberija lejn l-Appostli.
- b) Kif għandi nġib ruħi biex inkun ħabib sinċier?

Semmi u fissier ħames karatteristici ta' ħbiberija vera.

(20 marka)

3. Ĝesù kien jobdi lill-ġenituri tiegħu f'kollo.

- a) Irrakkonta ġrajja li turina l-ubbidjenza ta' Ĝesù lejn il-ġenituri tiegħu.
- b) X'rigal hemm imwiegħed lil dawk l-ulied li jirrispettaw il-ġenituri tagħhom?
- c) Għid kif għandek tħobb u tirrispetta l-ġenituri tiegħek.

(20 marka)